



**ಕೇರಳ ಸರ್ಕಾರ**

**ಕಾನೂನು (ಶಾಸನ ರಚನೆ-ಸಿ) ಇಲಾಖೆ**

**ಅಧಿಸೂಚನೆ**

2019 ಮಾರ್ಚ್ 6,  
ನಂ. 4904/ಲೆಗ್. ಸಿ1/2019/ಕಾನೂನು. ತಿರುವನಂತಪುರಂ, 1194 ಕುಂಭ 22/  
1940 ಫಾಲ್ಗುಣ 15.

2019 ಮಾರ್ಚ್ 6ನೇ ದಿನಾಂಕದಂದು ಕೇರಳ ರಾಜ್ಯಪಾಲರು ಪ್ರಖ್ಯಾಪಿಸಿದಂತಹ ಈ ಕೆಳಗಿನ ಅಧ್ಯಾದೇಶವನ್ನು ಸಾರ್ವಜನಿಕರ ತಿಳುವಳಿಕೆಗಾಗಿ ಈ ಮೂಲಕ ಪ್ರಕಟಿಸಲಾಗುವುದು.

ರಾಜ್ಯಪಾಲರ ಆಜ್ಞಾಪ್ರಕಾರ,

**ಬಿ. ಜಿ. ಹೊಂಡ್ರನಾಥ್,**

ಕಾನೂನು ಕಾರ್ಯದರ್ಶಿ.

2019ರ 23ನೇ ನಂಟು ಅಧ್ಯಾದೇಶ

### 2019ರ ಕೇರಳ ಮುನಿಸಿಪಾಲಿಟಿ (ಎರಡನೇ ತಿದ್ದುಪಡಿ) ಅಧ್ಯಾದೇಶ

ಭಾರತ ಗಣರಾಜ್ಯದ ಎಪ್ಪತ್ತನೇ ವರ್ಷದಲ್ಲಿ ಕೇರಳ ರಾಜ್ಯಪಾಲರಿಂದ ಪ್ರಖ್ಯಾಪಿಸಿದುದು.

1994ರ ಕೇರಳ ಮುನಿಸಿಪಾಲಿಟಿ ಅಧಿನಿಯಮವನ್ನು

ಮತ್ತಷ್ಟು ತಿದ್ದುಪಡಿ ಮಾಡುವುದಕ್ಕಿರುವ

ಒಂದು

ಅಧ್ಯಾದೇಶ

ಪೀಠಿಕೆ.—1994ರ ಕೇರಳ ಮುನಿಸಿಪಾಲಿಟಿ ಅಧಿನಿಯಮ (1994ರ 20)ವನ್ನು ಇನ್ನು ಮುಂದಿನ ಅಗತ್ಯಗಳಿಗಾಗಿ ಮತ್ತಷ್ಟು ತಿದ್ದುಪಡಿ ಮಾಡುವುದು ಯುಕ್ತವಾಗಿರುವುದರಿಂದಲೂ;

ಕೇರಳ ರಾಜ್ಯ ವಿಧಾನಸಭೆಯು ಅಧಿವೇಶನದಲ್ಲಿಲ್ಲದಿರುವುದರಿಂದಲೂ ಹಾಗೂ ತಾನು ತ್ವರಿತ ಕ್ರಮಗಳನ್ನು ಕೈಗೊಳ್ಳಲು ಅಗತ್ಯವಾದ ಸನ್ನಿವೇಶವು ಅಸ್ತಿತ್ವದಲ್ಲಿದೆಯೆಂದು ಕೇರಳ ರಾಜ್ಯಪಾಲರಿಗೆ ಮನವರಿಕೆಯಾಗಿರುವುದರಿಂದಲೂ;

ಈಗ, ಆದುದರಿಂದ ಭಾರತ ಸಂವಿಧಾನದ 213ನೇ ಅನುಚ್ಛೇದದ (1)ನೇ ಖಂಡದ ಪ್ರಕಾರ ನೀಡಲ್ಪಟ್ಟ ಅಧಿಕಾರಗಳನ್ನು ವಿನಿಯೋಗಿಸಿ, ಕೇರಳ ರಾಜ್ಯಪಾಲರು ಈ ಕೆಳಗಿನ ಅಧ್ಯಾದೇಶವನ್ನು ಪ್ರಖ್ಯಾಪಿಸಲು ಇಚ್ಛಿಸುವರು:—

1. ಸ್ಥಳ ಹೆಸರು ಮತ್ತು ಪ್ರಾರಂಭ.—(1) ಈ ಅಧ್ಯಾದೇಶವನ್ನು 2019ರ ಕೇರಳ ಮುನಿಸಿಪಾಲಿಟಿ (ಎರಡನೇ ತಿದ್ದುಪಡಿ) ಅಧ್ಯಾದೇಶವೆಂದು ಕರೆಯಬಹುದು.

(2) ಇದು ಕೂಡಲೇ ಜಾರಿಗೆ ಬರುವುದಾಗಿದೆ.

2. ತಾತ್ಕಾಲಿಕವಾಗಿ ತಿದ್ದುಪಡಿ ಮಾಡಬೇಕಾದ 1994ರ 20ನೇ ಅಧಿನಿಯಮ.—ಈ ಅಧ್ಯಾದೇಶವು ಜಾರಿಯಲ್ಲಿರುವ ಕಾಲಾವಧಿಯಲ್ಲಿ, 1994ರ ಕೇರಳ ಮುನಿಸಿಪಾಲಿಟಿ ಅಧಿನಿಯಮ (1994ರ 20) (ಇನ್ನು ಮುಂದೆ ಪ್ರಧಾನ ಅಧಿನಿಯಮವೆಂದು ಉಲ್ಲೇಖಿಸಲ್ಪಡುವುದು)ವು 3ರಿಂದ 5ರ ವರೆಗಿನ ವಿಭಾಗಗಳಲ್ಲಿ ನಿರ್ದಿಷ್ಟಪಡಿಸಿರುವ ತಿದ್ದುಪಡಿಗಳಿಗೆ ವಿಧೇಯವಾಗಿ ಪರಿಣಾಮಕಾರಿಯಾಗತಕ್ಕದ್ದು.

3. 48ನೇ ವಿಭಾಗದ ತಿದ್ದುಪಡಿ.—ಪ್ರಧಾನ ಅಧಿನಿಯಮದ 48ನೇ ವಿಭಾಗದಲ್ಲಿ,—

(1) (1)ನೇ ಉಪ-ವಿಭಾಗದಲ್ಲಿ, “ಸರಕಾರಿ ಸೇವೆಯಲ್ಲಿ ನಿಗದಿಪಡಿಸಿದ ಕೇಡರಿನಲ್ಲಿರುವ” ಎಂಬ ಪದಗಳನ್ನು ಬಿಟ್ಟುಬಿಡತಕ್ಕದ್ದು;

(2) (3)ನೇ ಉಪ-ವಿಭಾಗದ ಬದಲು ಈ ಕೆಳಗಿನ ಉಪ-ವಿಭಾಗಗಳನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“(3) ಸರಕಾರವು ಆಯಾಯ ಕಾಲಗಳಲ್ಲಿ ನಿರ್ಧರಿಸುವ ರೀತಿಯಲ್ಲಿ, ಕಾರ್ಯದರ್ಶಿಯವರ ಸಂಬಳ ಹಾಗೂ ಭತ್ಯೆಗಳನ್ನು ಮೊದಲಾಗಿ ರಾಜ್ಯದ ಫಂಡ್‌ನಿಂದ ನೀಡತಕ್ಕದ್ದು. ಕಾರ್ಯದರ್ಶಿಗೆ ನೀಡುವ ಸಂಬಳ ಹಾಗೂ ಭತ್ಯೆಗಳ ಹೊರತಾಗಿ ರಜಾವಧಿ ಸಂಬಳ, ಪಿಂಚಣಿ, ಪ್ರೆವಿಡೆಂಟ್ ಫಂಡ್ ಎಂಬವುಗಳಿಗಾಗಿ ಸರಕಾರದ ಕೆಳಗಿನ ಆತನ ಸೇವಾ ಷರತ್ತುಗಳ ಪ್ರಕಾರ ಆತ ಅಥವಾ ಆತನಿಗಾಗಿ ಪಾವತಿಸಬೇಕಾದಂತಹ ಅಂಶದಾಯಗಳನ್ನು ಮುನಿಸಿಪಾಲಿಟಿಯು ರಾಜ್ಯ ಫಂಡಿಗೆ ಪ್ರತೀ ತಿಂಗಳು ಪಾವತಿಸತಕ್ಕದ್ದು.

(3ಎ) ಈ ಅಧಿನಿಯಮದ ಉಪಬಂಧಗಳಿಗನುಸಾರವಾಗಿ, 1968ರ ಕೇರಳ ಸಾರ್ವಜನಿಕ ಸೇವಾ ಅಧಿನಿಯಮ (1968ರ 19)ದ ಪ್ರಕಾರ ರಚಿಸಿರುವ ನಿಯಮಗಳ (1)ನೇ ಉಪ-ವಿಭಾಗ ಪ್ರಕಾರ ನೇಮಿಸಲ್ಪಡುವ ಕಾರ್ಯದರ್ಶಿಯವರ ವರ್ಗೀಕರಣ, ನೇಮಕಾತಿ ರೀತಿಗಳು, ಸೇವಾ ಷರತ್ತುಗಳು, ಸಂಬಳ ಹಾಗೂ ಭತ್ಯೆ, ಶಿಸ್ತು, ನಡವಳಿಕೆ ಎಂಬವುಗಳನ್ನು ಸರಕಾರವು ನಿಯಂತ್ರಿಸತಕ್ಕದ್ದು ಹಾಗೂ ಅಂತಹ ನಿಯಮಗಳಲ್ಲಿ ಕಾರ್ಯದರ್ಶಿಯವರನ್ನು, ಸರಕಾರಕ್ಕೆ ಅಗತ್ಯವೆಂದು ತೋರುವಂತಹ ರಾಜ್ಯಾದ್ಯಂತ ಅಥವಾ ಪ್ರತಿಯೊಂದು ಜಿಲ್ಲೆಗಾಗಿ ಒಂದು ವಿಶೇಷ ಸೇವೆಯಾಗಿ ಅಥವಾ ಕೇಡರಾಗಿ ರೂಪೀಕರಿಸುವುದಕ್ಕಾಗಿ ವ್ಯವಸ್ಥೆ ಮಾಡಬಹುದಾಗಿದೆ.

4. 222ನೇ ವಿಭಾಗದ ತಿದ್ದುಪಡಿ.—ಪ್ರಧಾನ ಅಧಿನಿಯಮದ 222ನೇ ವಿಭಾಗದಲ್ಲಿ,—

(1) ಪಾರ್ಶ್ವ ಶೀರ್ಷಿಕೆಯಲ್ಲಿ “ಸಾಮಾನ್ಯ ಮುನಿಸಿಪಲ್ ಸೇವೆಯ ರೂಪೀಕರಣ” ಎಂಬ ಪದಗಳ ಬದಲು “ಮುನಿಸಿಪಾಲಿಟಿ ಉದ್ಯೋಗಸ್ಥರು ಹಾಗೂ ನೌಕರರು” ಎಂಬ ಪದಗಳನ್ನು ಸೇರಿಸತಕ್ಕದ್ದು.

(2) (1)ನೇ ಉಪ-ವಿಭಾಗದ ಬದಲು ಈ ಕೆಳಗಿನ ಉಪ-ವಿಭಾಗಗಳನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“(1) ಕಂಟಿಂಜಂಟ್ ನೌಕರರ ಹೊರತಾಗಿ, ಒಂದು ಮುನಿಸಿಪಾಲಿಟಿಯಲ್ಲಿನ ಉದ್ಯೋಗಸ್ಥರು ಹಾಗೂ ನೌಕರರು ಸರಕಾರೀ ನೌಕರರಾಗಿರುವರು.

(1ಎ) ಮುನಿಸಿಪಾಲಿಟಿ ಉದ್ಯೋಗಸ್ಥರಿಗೆ ಹಾಗೂ ನೌಕರರಿಗೆ, ಸರಕಾರವು ಆಯಾಯ ಕಾಲಗಳಲ್ಲಿ ನಿರ್ಧರಿಸುವಂತಹ ಸಂಬಳ ಹಾಗೂ ಭತ್ಯೆಗಳನ್ನು ಮುನಿಸಿಪಾಲಿಟಿಯು ನೀಡತಕ್ಕದ್ದು ಹಾಗೂ ಸರಕಾರದ ಕೆಳಗಿನ ಅವರ ಸೇವಾ ಷರತ್ತುಗಳ ಪ್ರಕಾರ ರಜಾವಧಿ ಸಂಬಳ, ಪಿಂಚಣಿ, ಪ್ರೆವಿಡೆಂಟ್ ಫಂಡ್ ಎಂಬವುಗಳಿಗೆ ಅವರೋ ಅಥವಾ ಅವರಿಗಾಗಿಯೋ ನೀಡಬೇಕಾದಂತಹ ಅಂಶದಾಯಗಳನ್ನು ನೀಡತಕ್ಕದ್ದು.

(1ಬಿ) ಈ ಅಧಿನಿಯಮದ ಉಪಬಂಧಗಳಿಗನುಸಾರವಾಗಿ, 1968ರ ಕೇರಳ ಸಾರ್ವಜನಿಕ ಸೇವಾ ಅಧಿನಿಯಮ (1968ರ 19)ದ ಪ್ರಕಾರ ರಚಿಸಿರುವ ನಿಯಮಗಳ ಪ್ರಕಾರ ಉದ್ಯೋಗಸ್ಥರ ಹಾಗೂ ನೌಕರರ ವರ್ಗೀಕರಣ, ನೇಮಕಾತಿ ರೀತಿಗಳು, ಸೇವಾ ಷರತ್ತುಗಳು, ಸಂಬಳ ಹಾಗೂ ಭತ್ಯೆ, ಶಿಸ್ತು, ನಡವಳಿಕೆ ಮುಂತಾದವುಗಳನ್ನು ಸರಕಾರವು ನಿಯಂತ್ರಿಸತಕ್ಕದ್ದು ಹಾಗೂ ಅಂತಹ ನಿಯಮಗಳಲ್ಲಿ ಯಾವುದಾದರೂ ವಿಭಾಗಕ್ಕೊಳಪಟ್ಟ ಮುನಿಸಿಪಾಲಿಟಿ ಉದ್ಯೋಗಸ್ಥರನ್ನು ಅಥವಾ ನೌಕರರನ್ನು ರಾಜ್ಯಾದ್ಯಂತ ಅಥವಾ ಪ್ರತಿಯೊಂದು ಜಿಲ್ಲೆಗಾಗಿ ಒಂದು ವಿಶೇಷ ಸೇವೆಯಾಗಿ ರೂಪೀಕರಿಸುವುದಕ್ಕೆ ವ್ಯವಸ್ಥೆ ಮಾಡಬಹುದಾಗಿದೆ.

5. 224ನೇ ವಿಭಾಗದ ತಿದ್ದುಪಡಿ.—ಪ್ರಧಾನ ಅಧಿನಿಯಮದ 224ನೇ ವಿಭಾಗದ (2)ನೇ ಉಪ-ವಿಭಾಗದಲ್ಲಿ “ಮುನಿಸಿಪಲ್ ಸಾಮಾನ್ಯ ಸೇವೆಯಲ್ಲಿ” ಎಂಬ ಪದಗಳ ಬದಲು “ಸ್ಥಳೀಯ ಸ್ವಯಂ ಆಡಳಿತ ಸಾಮಾನ್ಯ ಸೇವೆಯಲ್ಲಿ” ಎಂಬ ಪದಗಳನ್ನು ಸೇರಿಸತಕ್ಕದ್ದು.

ಪಿ. ಸದಾಶಿವ,

ರಾಜ್ಯಪಾಲರು.